

مسلم ممالک، جمہوری روایت اور اسلام

ڈاکٹر انیس احمد

مسلم ممالک بالخصوص عرب دنیا میں جمہوری روایت کے نشوونما و ارتقا پر بات کرتے وقت مغربی تجزیے نگار عموماً اپنے تحفظات کا ذکر کرتے ہیں اور بادشاہت یا فوجی آمریت کو جمہوریت کے لیے خطرہ قرار دیتے ہیں۔ ان کے مطابق اس وقت دنیا کی ۱۸۹۱ اقوام میں سے تقریباً ۱۲۰ میں جمہوریت کسی نکسی شکل میں پائی جاتی ہے اور اس میں سے حد سے حد نصف مقامات پر جمہوری روایت مستحکم ہے۔ ۱۹۹۰ء کی دہائی میں تقریباً ایک درجن ممالک میں جمہوریت کو صدمہ پہنچا۔ اس سلسلے کی آخری مثال ۱۲ اکتوبر ۱۹۹۹ء کو ہونے والا پاکستان کا پُرانی فوجی انقلاب تھا۔

ان ممالک میں جمہوریت کی ناکامی کے اسباب متعدد اور پیچیدہ ہیں۔ ان میں خصوصاً انصاف اور قانون کی حکمرانی اور تحفظ کا فقدان اور عدم لیہ کا خود مختار نہ ہونا ایک بنیادی سبب کہا جاتا ہے۔ معاشی عدم استحکام اور قرضوں پر بنی معاشی ترقی بھی ایک بنیادی سبب بتائی جاتی ہے جس میں سیاست دانوں اور نااہل نوکرشاہی کی طرف سے مالی بد دیناتی اور فنی قابلیت میں کمی کا بھی بڑا دھل سمجھا جاتا ہے۔ ایک اندازے کے مطابق ترقی پذیر ممالک میں تقریباً ۲۰ فی صد قومی معاشی پیداوار صرف قرضوں کے سود کی ادائیگی پر صرف ہو جاتی ہے جب کہ قرضے وہیں کے وہیں رہتے ہیں۔ اس طرح معاشی اضلال کا ایک کبھی نہ ختم ہونے والا سلسلہ ان ممالک کو اپنی گرفت میں لیے رہتا ہے۔ اس میں رہی سہی کسر سیاست دانوں اور نوکرشاہی کی مالی بدعناوی پورا کر دیتی ہے۔ ایسے معاشی حالات میں جمہوریت کو جس کی روح اقصاب اور جواب دہی کے تصور میں ہے، کس طرح پہنچنے کا موقع مل سکتا ہے۔ گویا نوکرشاہی ہو یا اختیارات پر قابض سیاست دانوں یا فوج کا گروہ، ہر ایک جمہوریت کے موضوع پر اپنی گل انشائی کے باوجود حقیقی جمہوریت کے لیے ہمیشہ سنگ راہ بنارہتا ہے۔

یہ فطری بات ہے کہ عدل و انصاف کا فندان، تحفظ کا نہ ہونا، حکمرانوں کی بے اصولی اور مالی اختصار کا آنکھوں کے سامنے پایا جانا، نظم مملکت پر سے لوگوں کے اعتماد کو متزلزل کر دیتا ہے اور crisis of governance گہرے سے گہرا ہوتا چلا جاتا ہے۔ انتظامیہ اور سیاست دان ایسی بگزی ہوئی صورت حال میں اپنی نااہلی اور جرمائی پر پرودہ ڈالنے اور عوام کی توجہ اصل منٹے سے ہٹانے کے لیے ایسے قاضیوں کو ہوا دیتے ہیں جن میں الجھ کر عوامی توجہ بد عنوان حکمرانوں کی طرف سے ہٹ جائے۔ اس حوالے سے سب سے زیادہ کارگر حیلہ مذہبی تفرقة بازی ہے۔ چنانچہ اکثر عرب حکومتوں نے اپنی ضرورت کے پیش نظر بھی اسلامی تحریکات کو قید و بند اور ظلم کا نشانہ بنایا اور بھی انھیں وقتی آزادی دے کر دوسرا نظریاتی دشمنوں کی قوت کو توڑنے یا اپنے حق میں ایک توازن پیدا کر کے ان تحریکات پر قابو پانے کے لیے استعمال کیا۔

پاکستان میں بھی صورت حال اس سے مختلف نہیں رہی۔ دو بڑی سیاسی جماعتیں باری باری ملک اور عوام کو اپنی سواری کے لیے استعمال کرتی رہیں۔ خود مسلکی جماعتوں نے خواہ وہ دیوبندی مکتب فکر کی علم بردار ہوں یا بریلوی، اہل حدیث یا شیعہ مسلم سے تعلق رکھتی ہوں، کبھی اپنے آپ کو ایک پارٹی سے وابستہ کیا کبھی دوسری سے اور اپنی سیاسی پشت پناہی کے بل پر اپنی مخالف مسلمکی جماعت کے افراد کو زک پہنچانے میں کبھی تکلف نہیں کیا۔ لیکن ایک پرانی کہاوات کے مصدق "کرے موچھوں والا، پکڑا جائے ڈاڑھی والا" مذہبی تشدد کا الزام بلا اتننا مسلکی جماعتوں پر ہی رکھا گیا۔ دوسری جانب ان میں سے کئی جماعتوں نے خود بھی اپنی قوت بازو کا اظہار کرنے کے لیے اپنی ذیلی نیم عسکری تنظیمیں قائم کر کے اس الزام کے لیے خود بیناد فراہم کر دی۔

ان زمینی حقوق کے پیش نظر اور بالخصوص مذہبی تشدد اور فرقہ وارانہ قتل و غارت کے حوالے سے مغربی مصنفوں کے اعتراضات کو ڈھن میں رکھتے ہوئے اس صورتِ حال کے اسباب پر غور کرنے کی ضرورت ہے۔ بالخصوص یہ کہ (۱) کیا نام نہاد ترقی پذیر ممالک (عرب دنیا میں یا یشیائی ممالک) میں مذہبی منافرتوں اور تشدد پسندی کے باوجود جمہوریت کا کوئی مستقبل ہے؟ (۲) کیا جمہوریت واقعی اسلام کی ضد ہے؟ اور (۳) کیا تحریکات اسلامی ان بگزے ہوئے حالات میں اسلامی نظام حکومت کو بطور تبادل نافذ کرنے کی قوت رکھتے ہیں؟

مغربی مصنفوں ان تینوں سوالات کا جواب عموماً نفی میں دیتے ہیں، یعنی جمہوریت اور اسلامی احیائی تحریکات میں بھاؤ بہت مشکل ہے۔ ان کا خیال ہے کہ اسلامی تحریکات "جہاد" پر ایمان رکھنے کے سبب تشدد کو جائز بھتی ہیں۔ اس لیے ایک معتدل (moderate) اور آزادی پسند (liberal) نظام اور ماحول پیدا کرنے سے قادر ہیں اور نتیجتاً جہاں کہیں بھی اسلامی نظام کے نفاذ کا امکان پیدا ہوتا ہے اسے قصر جمہوریت اور

سرمایہ دارانہ نظام کے لیے شدید خطرے سے تعبیر کیا جاتا ہے۔ جس طرح deductive logic یا منطق استراتجیہ میں ایک مفروضہ دوسرے مفروضے سے ملحق ہوتا ہے اور ایک موقع منطقی نتیجہ کی طرف لے جاتا ہے بالکل اسی طرح یہ تصورات مغربی ابلاغ عامہ اور علمی حلقوں میں متواتر پیش کیے جا رہے ہیں جن کا اظہار عمانویل سیوان (Arabs & Democracy: Illusions of Change) نے اپنے مضمون (Emmanuel Siven) میں واضح طور پر کیا ہے۔

ہمارے خیال میں اپنی تمام تر معروضت کے باوجود مغربی مصنفین اسلام اور جمہوریت کے بنیادی تضاد، تحریکات اسلامی کے انہا پسند اور جہاد کے ”مذہبی جنون“ ہونے کے بارے میں اپنے طشدہ تصورات اور ذہنی تھنخلات کے اتنے عادی ہو چکے ہیں کہ سماون کے انہے کی طرح انھیں ہر چیز ہری نظر آتی ہے۔ گوشوں سائنس کی تحقیقی حکمت عملی (research methodology) میں نام نہاد معروضت کے باوجود واغیت کے عصر کو نظر انداز نہیں کیا جاسکتا لیکن یہاں معاملہ اس سے کچھ بڑھ کر ہے۔

مندرجہ بالا تینوں فکری اغلاط کی اصلاح تفصیلی گفتگو کی مقاصی ہے۔ ہم انہائی اختصار سے یہاں

صرف تین نکات کی طرف اشارہ کریں گے:

۱۔ اسلام اور جمہوریت بلاشبہ بنیادی طور پر مختلف چیزیں ہیں۔ اسلام کی بنیاد قرآن و سنت کی عظمت اور مطلق بالادستی پر ہے، جب کہ جمہوریت نظری طور پر عوام کی بالادستی کا نام ہے۔ اس بنیادی فرق کے ساتھ اسلامی نظم مملکت کی بنیاد شوری کے الہامی اصول پر ہے اور اسلامی نظام خلافت فردی ایجاد، علماء کی آمریت سے مکمل طور پر آزاد ہے۔ مغرب کے ذہن میں لفظ مذہب جوارتعاش پیدا کرتا ہے اس کی ہر لہر سے تھیا کریں کی صدائ بلند ہوتی ہے۔ پھر بعض حداثات زمانہ بھی مغرب کے اس تصور کی کسی حد تک تائید کردیتے ہیں، مثلاً فی زمانہ ”طالبان“ کا ذہنی ہوا جسے مذہبی ریاست کے ماذل کے طور پر پیش کیا جاتا ہے۔ خود پاکستان کے لادینی فکر کرنے والے دانش ورثہ دودن کے بعد انگریزی کے کسی روز نامے میں کسی مضمون یا ادارتی نوث کے ذریعے اس خطرے کی گھنٹی بجاتے رہتے ہیں کہ ”طالبان دستک دے رہے ہیں!“ اور اس طرح ”مذہبی جنونیت کے غبارے“ میں ہوا بھرتے رہتے ہیں تا آنکہ عوام انساں کے ذہن میں مذہبی عناصر کے لیے سوائے نفرت کے کوئی جذبہ باقی نہ رہے۔

۲۔ اسلام روح جمہوریت کا علم بردار لیکن انسان کی خدائی کا منکر ہے۔ وہ انسان کو ایک باشمور، آزاد، فیصلہ کرنے والی مخلوق کی حیثیت سے ارادے کی آزادی دیتے ہوئے سیاسی معاشری اور معاشرتی معاملات میں اپنی قوت فیصلہ کے صحیح استعمال کی دعوت دیتا ہے لیکن ساتھ ہی ہر قدم پر انسان کو یاد دلاتا رہتا ہے کہ وہ اقتدار

کا بندہ ہے نہ عوام کا بلکہ وہ صرف اللہ کا بندہ ہے۔ جب تک اس بنیادی حقیقت کو ذہن نشین نہ کر لیا جائے خیالات اور تصورات کا تاج محل بنیادی پتھر کے ٹیڑھے ہونے کے سبب تاثریا کجھ اور ٹیڑھ سے خالی نہیں ہو سکتا۔

۲۔ مسلم ممالک خصوصاً عرب دُنیا میں ملوکیت، فوجی آمریت یا غیر جمہوری نظاموں کے پائے جانے کے اصل سبب پر غور کیا جائے تو یہ بات واضح ہو جائے گی کہ ایک جانب خلافت راشدہ کے بعد خاندانی اور شخصی ملوکیت کے دو رکا آغاز ہوا اور تھوڑے عرصے بعد مسلمانوں کے سیاسی اور تہذیبی زوال کے ساتھ ہنسایہ تہذیبوں کے زیر اثر باشہدت کی مختلف شکلوں نے رواج کی شکل اختیار کر لی۔ دوسری طرف انہار ہموں صدی سے مغربی سامراج نے مسلم ممالک میں جہاں جہاں قدم جمائے باشہوں اور آمروں کو اپنے حق میں بہتر جانا اور اپنے جمہوریت کے عشق کے دعووں کے باوجود اپنے مفادات کے تحفظ کے لیے آمروں اور جاہروں کی حمایت و طرف داری کی۔ دو رجید میں مغربی فکر اور حکمت عملی کا ایک واضح تضاد مغربی طاقتون کی خارجہ، معاشر اور ابلاغی عامہ کی پالیسی میں واضح ہو کر سامنے آ جاتا ہے۔ عرب دُنیا کی باشہتوں اور سابق شاہزادیان اور شاہی افریقیہ کی آمریتوں کو تحریکات اسلامی نے نہیں جمہوریت کے مدی مغرب نے پروان چڑھایا، کھل کر ان کی مکمل حمایت و امداد کی اور ان ممالک کی اسلامی تحریکات کو ان کی جمہوریت پسندی کے باوجود اپنادشن سمجھا۔

۳۔ اکثر تحریکات اسلامی نے اپنے سیاسی پروگرام اور منشور میں جن باتوں کو اولین اہمیت دی ہم ذیل میں صرف نکات کی شکل میں ان کی طرف اشارہ کرتے ہیں۔ یہ نکات خود ان تحریکات کے بارے میں مغرب کی غلط فہمی کی اصلاح کے لیے کافی مواد فراہم کرتے ہیں، اور تاریخی اور دستاویزی طور پر ان تحریکات کے ”مذہبی جنوئی“، ”انہا پسند“ یا ”جمہوریت دشمن“ ہونے کی مکمل تردید کر دیتے ہیں۔ پاکستان، سوڈان، ترکی اور اردن کی تحریکات اسلامی یقین رکھتی ہیں کہ:

- ملک میں اسلامی نظام کے قیام کی راہ کے لیے دستوری اور جمہوری جدوجہد ہی صحیح طریقہ انقلاب ہے۔
- ملک و قوم کی اصلاح (تعالیٰ، دعوتی، فلاحی) اور سیاسی حکمت عملی کے بغیر نہیں ہو سکتی ہے۔ اس لیے تبدیلی و اصلاح کے لیے ایک طویل سفر صبر و استقامت کے ساتھ طے کرنا ہو گا۔
- ایک صالح اور عادلانہ نظام کا قیام صالح اور آزاد قیادت کے بغیر ممکن نہیں۔ وہ فرمائ رواط قہ جو بیرونی طاقتون کی خواہشات کا غلام ہو اور ان کے اشاروں پر ناچنے کے لیے ہر وقت آمادہ رہتا ہو محبت وطن قیادت فراہم نہیں کر سکتا۔ اس لیے صالح افراد کی تیاری اور ان کی تنظیم و تربیت ایک عادلانہ نظام کا پیش خیمہ ہے۔

- good governance یا حسن انتظام کے لیے اسلام کے دیے ہوئے ضابطے اخلاق کی پیروی لازمی ہوگی اور ایسے افراد کا بے لگ احتساب ضروری ہوگا جو ملک و قوم کے استھان پر پلے اور بڑھے ہوں۔
 - قانون کا احترام اور بالادستی قائم کرنے کے لیے عدیلیہ کو سیاسی اور حکومتی اثرات سے پاک کرنا ہوگا اور اہل کاروں کو باوقار اور باعزت طور پر زندگی گزارنے کے لیے مناسب اعزاز یہی کے ساتھ احتساب کی چھانی سے گزرنا ہوگا تاکہ صرف وہ حضرات مناصب پر ہوں جن کا دامن خود داغ دار نہ ہو۔
 - اہل کاروں کے انتخاب میں صرف اور صرف صلاحیت کو بنیاد بنانا ہوگا، سفارش، اقرباً پروری اور صوبہ پروری کا لکھر یکخت ختم کرنا ہوگا۔
 - اقتصادی خود مختاری کے لیے سودی کا روابر ختم کر کے اسلامی اصولوں پر معیشت کو استوار کرنا ہوگا۔
 - سیاسی جماعتوں کے لیے بھی ضابطے اخلاق کی پابندی لازمی ہوگی اور کم از کم انھیں خود جمہوری اصولوں پر عمل کرنا ہوگا۔ موروثی سیاست (کہ باپ کے بعد بیٹی یا بیٹا یا بیوی سیاسی جماعت کی قیادت پر قابض ہو جائے) کا خاتمه کرنا ہوگا۔
 - مسلکی تشدد اور منافرت کی جگہ راداری اور باہمی احترام کو جگہ دینی ہوگی۔
 - نظام تعلیم میں بنیادی تبدیلی کے ذریعے سیکولر ذہن کی جگہ ایک دین سے محبت کرنے والا انسانی جان و مال، عزت اور اختلافات کا احترام کرنے والا انسان وجود میں لانا ہوگا۔
- ان نکات سے یہ بات واضح ہو جاتی ہے کہ دُنیا بھر میں اسلامی تحریکات نے نہ تو کبھی حصول اقتدار کے لیے تشدد کا راستہ اپنایا ہے اور نہ بلکہ بول کر ہی نظام اسلام کے نفاذ کی قائل ہیں بلکہ اس کے برعکس صبر و استقامت اور دستوری ذرائع سے اصلاح اور قیامِ عدل کے لیے کوشش ہیں۔ بہ طاہریہ معلوم ہوتا ہے کہ تحریکات اسلامی کے مغربی نقاد یا تو ان تحریکات کے دماثیہ، منشور اور اصلاح و تجدید کے تصورات سے براہ راست واقفیت نہیں رکھتے اور ثانوی ذرائع معلومات پر انحصار کرتے ہوئے ان کے بارے میں ایک ڈھنپی تصویر بنالیتے ہیں، یا تحریکات اسلامی نے خود اپنے بارے میں معلومات فراہم کرنے اور ایک تہذیبی اور فکری مکالمے کے ذریعے دوسروں کو اپنے مقاصد اور طریق کار سے آگاہ کرنے میں غفلت بر تی ہے۔ مسئلے کا حل نہ الزام تراشی ہے نہ ایک دوسرے کو نظر انداز کرنا۔ تحریک اسلامی کے بارے میں گمراہ کن تصورات کی اصلاح اگر مغرب کی ضرورت نہ بھی ہو جب بھی تحریکات اسلامی کو اپنے دعویٰ اور اسلامی شخص کی بنیا پر خود آگے بڑھ کر ایک ثقافتی اور علمی مکالمے کا آغاز کرنا ہوگا جو آخراً خدا خود اسلام اور مسلمانوں کے بارے میں مغرب کے ناقص اندازوں کی اصلاح میں مددگار ہوگا۔